



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Tnejn u Hamsin (52)

25 ta' Marzu 2019

Il-Kunsill Lokali Ix-Xagħra ltaqa' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku

Aaron Agius – Viċi Sindku

Dr. Christian Zammit - Kunsillier

Dr. Kevin Cutajar – Kunsillier

Anthony Attard – Kunsillier

Thomas Zammit – Ambaxxatur Lokali taż-Żgħażaġh

ASSENTI B' APOLOĠIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

52.1 Qari tal-ittri ta' apologiji

52.1.1 Ma ġewx ipprezentati ittri ta' apologiji mill-Kunsilliera għal din il-laqgħa.

Is-Sindku informa lill-Kunsill li fis-6.30pm ser ikollu jitlaq minħabba li għandu appuntament li ma jistax jiġi pospost.

52.2 Konsiderazzjoni u Approvazzjoni tal-Minuti

52.2.1 Il-Kunsill approva bi tliet voti favur, wieħed kontra u astensjoni waħda l-minuti tal-laqgħa numru 362 li saret nhar it-Tnejn 18 ta' Frar 2019.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 52.4 tiġi diskussa issa.

52.4 Tweġibiet għall-Mistoqsijiet tal-Kunsilliera

52.4.1 Il-Kunsillier Dr. Christian Zammit staqsa dwar xi żvilupp kien hemm fuq it-talba li għamilna lid-Direttorat ta' Eko Għawdex fi hdan il-Ministeru għal Għawdex sabiex issir ir-rijabilitazzjoni tal-Għar ta' Calypso. Is-Sindku Joe Cordina qal li huwa jinsab infurmat li l-Ministeru għal Għawdex daħal fi ftehim mal-Fondazzjoni Wirt Għawdex sabiex jiġi iffinanzjat studju dwar l-Għar ta' Calypso biex jaraw x'interventi hemm b'zonn isiru biex dan is-sit jiġi konservat.

52.3 Komunikazzjonijiet tas-Sindku



52.3.1 Is-Sindku Joe Cordina informa lill-Kunsill li ninsabu għaddejjin bl-aħħar preparamenti tagħna għall-organizzazzjoni tal-attivitajiet ta' Jum il-Lokalita'.

Is-Sindku qal li l-programm qed jitfassal skont kif gie deciz fil-laqgħat precedenti tal-Kunsill.

52.3.2 Is-Sindku Joe Cordina informa lill-Kunsill li sad-data tal-għeluq tas-sottomissjonijiet tal-proposti għas-servizz tal-gbir riċiklabbli fil-lokalita' tagħna, kien hemm sottomissjoni waħda mill-kumpanija *Greenpak*.

Fid-dawl ta' dan, huwa propona u l-Kunsill qabel unanimament li dan is-servizz għandu għal darb'ohra jiġi afdat lil din il-kumpanija bl-istess kundizzjonijiet tal-kuntratt eżistenti. Dan il-kuntratt ser jibda fis-27 ta' April 2019 wara li jiskadi l-kuntratt eżistenti.

Il-Kunsillier Dr. Kevin Cutajar semma l-proposta li nibagħtu lill-kumpanija *Greenpak* dwar il-possibilita' li jintbagħat rappreżentant minn din il-kumpanija sabiex jiltaqa' mar-residenti u t-fal li jattendu l-iskola primarja tal-lokalita' tagħna bil-għan li titqajjem aktar kuxjenza dwar l-importanza tar-riċiklaġġ. Il-Kunsill qabel ma' din il-proposta.

52.3.3 Is-Sindku Joe Cordina informa lill-Kunsill li l-kuntratt attwali li l-Kunsill għandu mal-kumpanija KIP Limited rigward is-servizz tal-gbir ta' skart domestiku fil-lokalita' ser jiskadi fit-30 ta' Ġunju 2019.

Fid-dawl ta' dan, huwa propona u l-Kunsill qabel unanimament li għandha tinhareg sejha pubblika għall-offerti għal dan is-servizz. Bħalma ġara tliet snin ilu, din is-sejha pubblika ser tinhareg b'mod kongunt bejn il-Kunsilli Lokali tax-Xagħra, ix-Xewkija u Ta' Sannat.

Il-Kunsillier Dr. Kevin Cutajar semma l-proposta li tiżdied gabra ohra tal-borża s-sewda kull nhar ta' Sibt matul is-sena kollha. Wara diskussjoni, il-Kunsill iddecieda li għalissa għandna nħallu kollox kif inhu u li din il-materja tiġi deciza minn Kunsill gdid fil-legislatura li jmiss.



52.3.4 Is-Sindku Joe Cordina informa lill-Kunsill li huwa kellu laqgħa mal-Onorevoli Ministru għal Għawdex Dr. Justyne Caruana rigward il-possibilita' li ningħataw finanzjament speċjali sabiex inkunu nistgħu nwettqu l-proġett ta' rikostruzzjoni tat-tielet parti ta' Triq Marsalforn.

Is-Sindku propona u l-Kunsill qabel unanimament li, f'każ li l-Ministeru jagħti l-finanzjament meħtieġ skont l-istima preżentata mill-Perit Edward Scerri, għandu jiġi iffirmit ftehim bejn il-Kunsill Lokali tax-Xagħra u l-Ministeru għal Għawdex bit-termini u l-kundizzjonijiet ta' dan il-proġett. L-istima totali kif preżentata mill-Perit Scerri tammonta għas-somma ta' € 682,544.10c VAT inkluża.

52.3.5 Is-Sindku Joe Cordina propona u l-Kunsill qabel unanimament li f'każ li ningħataw finanzjament mill-Ministeru għal Għawdex rigward ix-xogħol ta' rikostruzzjoni ta' Triq Marsalforn, għandha tinħareġ sejha pubblika għall-offerti għal dan ix-xogħol.

Is-Sindku Joe Cordina propona wkoll u l-Kunsill qabel unanimament li l-bord biex jevalwa din l-offerta pubblika għandu jkun iffirmit mis-Sindku nnifsu bħala *chairman*, Dr. Joseph Grech LLD, l-*accountant* Anthony Farrugia, il-Perit Mario Cordina u s-Segretarju Eżekuttiv Ivan Attard bħala s-Segretarju tal-Bord.

52.3.6 Is-Sindku Joe Cordina informa lill-Kunsill li kellu laqgħa mal-Perit Edward Scerri rigward il-*culvert* li qed ikun propost għal Triq Masri. Is-Sindku qal li l-Perit infurmah li ma jidherx li hemm bżonn li jsir dan il-*culvert* minħabba li l-problema tal-ilma f'dik il-parti tat-triq hija diġa' solvuta bil-*culvert* li sar waqt ix-xogħol ta' rikostruzzjoni tat-tieni parti ta' Triq Marsalforn.

Għaldaqstant, il-Kunsill iddecieda li x-xogħol ta' asfaltar ta' Triq Masri, liema xogħol ser isir b'finanzjament li rċivejna mill-Ministeru għal Għawdex, għandu jsir skont diġa' gie deciz fil-laqgħat precedenti tal-Kunsill.



52.3.7 Is-Sindku Joe Cordina informa lill-Kunsill li skont l-istima ipprezentata mis-Sur Saviour Bonello, ix-xogħol ta' asfaltar propost fi Triq Ta' Brieret tammonta għas-somma ta' € 11,489.24c VAT inkluża.

Wara diskussjoni, is-Sindku propona u l-Kunsill qabel li għalissa għandna nagħmlu biss ix-xogħol ta' *scarifying* li jammonta għas-somma ta' € 1947.75c VAT inkluża. Il-Kunsill qabel li għandna niġbru tliet kwotazzjonijiet għal dan ix-xogħol u nipprocedu bl-irħas waħda.

52.3.8 Is-Sindku Joe Cordina informa lill-Kunsill li x-xogħlijiet fuq il-*farm roads* għadhom għaddejnin. Fil-fatt, sa issa tlestew tliet toroq. Ix-xogħol fuq Triq Għajn Wajtar mistenni jibda fi ffit granet oħra. Huwa informa lill-Kunsill li nqalgħet problema fuq it-Triq tal-Wied tal-Għezien minħabba li kien hemm *misunderstanding* dwar din it-triq minħabba li din hija uffiċjalment magħrufa bħala t-Triq tal-Wied ta' Ġnien Imrik iżda kulhadd jafha bħala t-Triq tal-Wied tal-Għezien.

Il-Kunsill qabel li għandha ssir talba lill-*Managing Authority* sabiex tkun tista' ssir din it-triq biex dawn il-fondi ma jintilfux.

52.5 Qari tal-Korrispondenza

52.5.1 Ċirkulari numru 024/2019 maħruġa mill-Assoċjazzjoni tal-Kunsilli Lokali intitolata 'Ritratti Laqgħa Plenarja Frar 2019'. Il-Kunsill innota l-kontenut.

52.5.2 E-mail mid-Dipartiment tal-Gvern Lokali b'informazzjoni dwar il-*United Nations Economic Commission for Europe (UNECE)* li ser issir f'Geneva fit-8 ta' April 2019. Il-Kunsill innota l-kontenut.

52.5.3 E-mail mingħand is-Sur Mario Borg Olivier, uffiċjal fid-Dipartiment tal-Artijiet, li fiha qed jinforma lill-Kunsill li mir-*records* tal-istess Dipartiment, m'hemmx esproprijazzjoni fi Triq il-Ġebbla ta' Sansuna. Il-Kunsill innota l-kontenut.

Is-Sindku Joe Cordina propona u l-Kunsill qabel li għandna nibagħtu ittra lill-Ministeru għal Għawdex rigward din il-materja.



- 52.5.4 E-mail mingħand Carmel Attard, Segretarju tal-Għaqda Drammatika Azzjoni Kattolika Xagħra, li fiha qed jitlob il-kollaborazzjoni tal-Kunsill fl-organizzazzjoni ta' attivita' kulturali nhar is-Sibt 23 u l-Ħadd 24 ta' Marzu 2019. Il-Kunsill qabel li għandu jikkollabora fl-organizzazzjoni ta' din l-attivita' bi spiza li ma teċċedix is-somma ta' € 150.
- 52.5.5 E-mail mingħand Xavier Lechien, President tal-*Eden Network*, li fiha qed jistieden rappreżentant mill-Kunsill Lokali tax-Xagħra sabiex jattendi għall-laqgħa li jmiss tal-proġett EDEN li ser issir f'Neamt ir-Rumanija fil-11 ta' April 2019. Il-Kunsill innota l-kontenut.
- 52.5.6 Ċirkulari numru SPI 4/2019 maħruġa mid-Dipartiment tal-Gvern Lokali intitolata 'Regolamenti dwar il-Ħarsien tas-Siġar u l-Imsaġar (L.S. 549.123'. Il-Kunsill innota l-kontenut.
- 52.5.7 E-mail mid-Dipartiment tal-Gvern Lokali b'informazzjoni dwar il-*benchmark for national performance indicators*. Il-Kunsill innota l-kontenut.
- 52.5.8 E-mail mingħand Szilard Csiszer, *sales executive* tal-iskema GoTo, li fiha qed jitlob lista ta' granet u hinijiet li fihom il-Kunsill qed jitlob li jitnehhew il-vetturi minħabba festi u attivitajiet kulturali oħrajn. Il-Kunsill qabel li għandna nelenkaw il-granet bejn it-Tnejn 2 u l-Ħadd 8 ta' Settembru 2019 li matulhom jinżammu l-attivitajiet esterni relatati mal-festa ta' Marija Bambina.
- 52.5.9 Ittra mingħand Mro. Joseph Galea li fiha qed jirringrazzja lill-Kunsill li għoġbu jinnominah għall-unur 'Gieħ ix-Xagħra 2019'. Il-Kunsill innota l-kontenut.
- 52.5.10 Ċirkulari numru 026/2019 maħruġa mill-Assoċjazzjoni tal-Kunsilli Lokali intitolata 'Valutazzjoni ta' ħsarat kawżati mill-maltemp'. Il-Kunsill innota l-kontenut.
- 52.5.11 E-mail mid-Dipartiment tal-Gvern Lokali li fiha qed jinfurmana li giet approvata l-estensjoni tal-ħatra tad-Deputat Segretarju Eżekuttiv Marion Attard b'effett mis-27 ta' Frar 2019. Il-Kunsill innota l-kontenut.



- 52.5.12 E-mail mid-Dipartiment tal-Gvern Lokali b'informazzjoni dwar seminar bit-tema 'Skemi dwar stil ta' hajja ahjar għaċ-ċittadini' li ser isir nhar l-Erbgħa 3 ta' April 2019. Il-Kunsill innota l-kontenut.
- 52.5.13 E-mail mid-Dipartiment tal-Gvern Lokali b'informazzjoni dwar Abbozz ta' Liġi msejjaħ Att biex jemenda l-Att dwar Kunsilli Lokali, Kap 363. Il-Kunsill innota l-kontenut.
- 52.5.14 Ċirkulari numru 027/2019 maħruġa mill-Assoċjazzjoni tal-Kunsilli Lokali intitolata 'Bliet u Reġjuni għall-Integrazzjoni tal-Migranti'. Il-Kunsill innota l-kontenut.
- 52.5.15 Ċirkulari numru SPI 5/2019 maħruġa mid-Dipartiment tal-Gvern Lokali intitolata 'Espressjoni ta' interess għall-Iskema: Rebbiegħa fil-Komunita' – Xettel b'Ilwien in-Natura'. Il-Kunsill innota l-kontenut.
- 52.5.16 Ċirkulari numru 028/2019 maħruġa mill-Assoċjazzjoni tal-Kunsilli Lokali intitolata 'Stqarrija AKL 012019 Qbid tal-ħamien'. Il-Kunsill innota l-kontenut.
- 52.5.17 Komunikat mis-Sur Natalino Attard, Direttur Ġenerali tal-Kunsilli Lokali, bis-sugġett 'Żvilupp u Implimentazzjoni ta' Strateġiji Kulturali għall-Kunsilli Lokali u Reġjonali'. Il-Kunsill innota l-kontenut.
- 52.5.18 E-mail mill-Uffiċċju tal-President b'informazzjoni dwar ktieb ġdid intitolat 'Riflessjonijiet tal-President'. Is-Sindku Joe Cordina propona u l-Kunsill qabel li għandna nixtru żewġ kopji għal-librerija lokali.
- 52.5.19 Ittra mingħand is-Sur Paul Scicluna għan-nom ta' *Ramla Homes Limited* li fiha qed jitlob l-approvazzjoni tal-Kunsill sabiex ikun jista' jinbena ħajt temporanju ta' madwar ħames filati għoli li jesporgi 'l barra mil-linja tat-triq madwar metru fi Triq Ġnien Xibla matul il-faċċata tal-propjeta' tal-kumpanija tiegħu fejn hemm bżonn li jsir xogħol ta' skavar. Il-Kunsill ma sabx oġġezzjoni għal din it-talba.



- 52.5.20 E-mail mill-Kunsill Lokali ta' Ghajnsielem b'informazzjoni dwar l-inizjattiva 'VIA CRUCIS f'Ta' Passi, Ghajnsielem'. Il-Kunsill innota l-kontenut.
- 52.5.21 E-mail minghand is-Sinjura Marion Mizzi li fiha qed titlob il-kollaborazzjoni tal-Kunsill fl-organizzazzjoni ta' sessjoni edukattiva dwar l-obezita' u l-piz zezjed. Is-Sindku Joe Cordina propona u l-Kunsill qabel li ghandna noffru l-post fejn tkun tista' ssir din is-sessjoni.
- 52.5.22 Ittra mid-Dipartiment tal-Gvern Lokali li fiha qed jinforma lill-Kunsill Lokali tax-Xaghra li l-Kumitat tal-Ghazla accetta l-applikazzjoni taghna ghal finanzjament biex norganizzaw lezzjonijiet ta' *aerobics* u *keep fit* fix-xhur li gzejjin u ser ninghataw is-somma ta' € 2380 ghal dan il-ghan. Il-Kunsill innota l-kontenut.
- 52.5.23 E-mail minghand Pauliana Lonroth, rapprezentanta tal-*ECAD Head Office*, li fiha qed tinforma lill-Kunsilli Lokali li l-konferenza annwali tal-ECAD din is-sena ser issir bejn it-13 u l-14 ta' Gunju f'Cork, l-Irlanda. Il-Kunsill innota l-kontenut.
- 52.5.24 E-mail minghand Joe Chircop, ufficjal ta' *Heritage Malta*, li fiha qed jinforma lill-Kunsill Lokali tax-Xaghra li *Heritage Malta* accettat it-talba taghna u ser tkun qed torganizza tliet *guided tours* fit-Tempji tal-Ggantija nhar il-Hadd 28 ta' April 2019 bhala parti mill-attivitajiet ta' Jum ix-Xaghra. Dawn ser isiru minghajr ebda hlas fis-1.30pm, fis-2.30pm u fit-3.30pm. Il-Kunsill innota l-kontenut.
- 52.5.25 Ittra minghand Karl Sultana li fiha qed jinforma lill-Kunsill li kellu hsara f'wiehed mit-*tyres* tal-vettura tieghu minhabba hofra fonda li kien hemm fi Triq Ghajn Damma. Il-Kunsill qabel li ghandna naghtu rifuzjoni shiha tal-ispejjez dovoti lis-Sur Sultana.
- 52.5.26 Ittra minghand Josef Apap li fiha qed jinforma lill-Kunsill li kellu hsara f'wiehed mit-*tyres* tal-vettura tieghu minhabba hofra fonda li kien hemm fi Triq Marsalforn. Il-Kunsill qabel li ghandna naghtu rifuzjoni shiha tal-ispejjez dovoti lis-Sur Apap.



52.6 Ilmenti mir-residenti

- 52.6.1 Talba mingħand Michelina Refalo għan-nom tal-Ministeru għall-Edukazzjoni u x-Xogħol sabiex isiru kaxxi tal-parking quddiem il-*MEDE Back Office* fi sqaq fi Triq it-Tigrija. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 52.6.2 Talba mingħand Noel Galea ta' 'Marija Bambina Flats', Triq Ta' Karkar, sabiex issir tarġa fil-bankina peress li preżentament hija għolja ħafna. Is-Sindku propona li għandna niċċekkjaw mar-resident dwar jekk hemmx xi *basement* jew *culvert* taħt il-bankina u f'każ li m'hemm xejn, naċċettaw din it-talba.
- 52.6.3 Talba mingħand Luċija Said ta' 56, Triq Tas-Sruġ, sabiex isiru sinjali li jipprojbixxu l-ipparkjar madwar metru fuq kull naħa ta' garaxx fl-istess triq ftit 'il bogħod mir-residenza tagħha. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 52.6.4 Talba mingħand David Attard ta' 'Calypso House', Pjazza l-Vitorja, sabiex jitkomplew is-sinjali li jipprojbixxu l-ipparkjar li minn quddiem ir-residenza tas-Sur Andrew Buttigieg iwasslu għal quddiem il-garaxx tar-residenza tiegħu fi Triq it-28 ta' April 1688. Is-Sindku propona u l-Kunsill qabel li għandna nagħmlu sinjali li jipprojbixxu l-ipparkjar madwar metru fuq kull naħa tal-istess garaxx.
- 52.6.5 Talba mingħand Emmanuel Theuma ta' 64, Triq Ġnien Xibla, sabiex titranġa l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 52.6.6 Talba mingħand Julia Ciantar ta' 'Qalb Ta' Ġesu', Triq it-28 ta' April 1688, sabiex titranġa l-bankina quddiem ir-residenza tagħha. Il-Kunsill qabel li dan ix-xogħol għandu jsir.
- 52.6.7 Talba mingħand Neville Mercieca, Direttur tar-*Rural Gozo Directorate*, sabiex tinżabar is-sigra tal-ħarrub li hemm hdejn il-Miżna Ta' Kola. Il-



Kunsill qabel li għandna ngibu l-permess tal-ERA qabel isiru dawn ix-xogħlijiet.

- 52.6.8 Talba mingħand Joseph Bonello ta' 'Seaview', Triq Kortoll, sabiex isiru sinjali li jipprojbixxu l-ipparkjar faċċata tar-residenza tiegħu minħabba li t-trakkijiet li jiġbru l-iskart mhux qed ikunu jistgħu jgħaddu minħabba l-ammont ta' vetturi li qed ikun hemm ipparkjati hemmhekk. Il-Kunsill qabel li għandna nressqu din it-talba għall-approvazzjoni ta' Transport Malta.
- 52.6.9 Talba mingħand Raymond Farrugia ta' Triq il-Kortoll sabiex isir sinjal *SLOW* fi Triq Kortoll. Il-Kunsill qabel li għandna nressqu din it-talba għall-approvazzjoni ta' Transport Malta.
- 52.6.10 Talba mingħand Silvio Gafa' ta' Triq Marsalforn sabiex jitranga bis-siment passagġ pubbliku li jagħti għall-ghelieqi fi Triq Għajn Wajtar. Il-Kunsill qabel li dan ix-xogħol għandu jsir.
- 52.6.11 Talba mingħand Monica Bigeni ta' Ivy Court, Triq Tas-Sruġ, sabiex Triq Knisja issir *one way* b'mod permanenti peress li qed ikun hemm kongestjoni qawwija ta' traffiku fl-inħawi. Il-Kunsill innota li din il-materja diġa' giet diskussa matul din il-legislatura u ttiehdet deċiżjoni li diġa' giet komunikata lil Transport Malta.
- 52.6.12 Talba mingħand Mark Calleja ta' 'Il-Ġardina', Triq it-Tigrija, sabiex isiru sinjali li jipprojbixxu l-ipparkjar mal-faċċata tar-residenza quddiem il-garaxx tiegħu. Is-sidien li joqogħdu f'din ir-residenza qed jagħtu l-kunsens tagħhom biex ikunu jistgħu jsiru dawn is-sinjali. Il-Kunsill qabel li għandna nitolbu lis-Sur Calleja jipprezenta l-kunsens tar-residenti bil-miktub qabel ma nressqu din it-talba għall-approvazzjoni ta' Transport Malta.
- 52.6.13 Talba mingħand Joseph Mercieca ta' Triq it-Tigrija sabiex (i) titwaħħal mill-ġdid il-mera li kien hemm faċċata ta' Trejjet Ġużeppi Sultana li nqalgħet bil-maltemp u (ii) jithassar biċċa mid-*double yellow line* kantuniera bejn Trejjet Ġużeppi Sultana u Triq it-Tigrija biex jintrebaħ



parking space ieħor għax id-*double yellow line* huwa twil aktar minn biżżejjed.

Rigward (i), il-Kunsill qabel li dan ix-xogħol għandu jsir. Rigward (ii), il-Kunsill qabel li għandna nibagħtu din it-talba għall-approvazzjoni ta' Transport Malta.

- 52.6.14 Talba mingħand Helen Mercieca ta' 'Casa Caccia', Triq Marija Bambina, sabiex titneħħa l-*bus stop pole* li hemm quddiem ir-residenza tagħha minħabba raġunijiet ta' sigurta'. Din it-talba diġa' tressqet għall-approvazzjoni ta' Transport Malta pero' din l-awtorita' qed titlobna nsibu sit alternattiv fejn għandha teħel din il-*bus stop*. Is-Sindku Joe Cordina propona u l-Kunsill qabel li għandna nieħdu parir tekniku mingħand il-Perit Edward Scerri rigward din il-materja.
- 52.6.15 Talba mingħand Fabio Azzopardi ta' 'Topaz', Triq Ta' Brieret, sabiex titranġa l-kurduna tal-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 52.6.16 Talba mingħand il-Kunsillier Dr. Kevin Cutajar għan-nom ta' xi residenti sabiex tiżdied rotta oħra tas-servizz tat-trasport pubbliku minn Marsalforn lejn ix-Xagħra. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 52.6.17 Talba mingħand il-Kunsillier Anthony Attard sabiex titranġa fossa tad-drenagġ li sfrondat fi Triq Ġnien Xibla. Il-Kunsill qabel li għandna nibagħtu din it-talba għall-attenzjoni tal-Korporazzjoni għas-Servizzi tal-Ilma.
- 52.6.18 Talba mingħand il-Viċi Sindku Aaron Agius sabiex titranġa ħofra fonda fil-bidu ta' Triq is-Sellum. Il-Kunsill qabel li dan ix-xogħol għandu jsir.
- 52.6.19 Talba mingħand il-Viċi Sindku Aaron Agius sabiex jitrانġa *culvert* tal-ilma fi Pjazza l-Vitorja kantuniera ma' Triq it-Tigrija. Il-Kunsill qabel li dan ix-xogħol għandu jsir.



- 52.6.20 Talba mingħand il-Viçi Sindku Aaron Agius sabiex jehlu t-tabelli *tan-no entry* fi Triq it-Tigrija waqt il-ħinijiet tad-dħul u l-ħruġ mill-iskola primarja. Il-Kunsill qabel li dan ix-xogħol għandu jsir.
- 52.6.21 Talba mingħand il-Kunsillier Dr. Kevin Cutajar sabiex isiru żewġ rampi maż-żewġ naħat tal-bankina tal-iskola primarja tal-lokalita' tagħna. Il-Kunsill innota li dan ix-xogħol diġa' gie approvat fil-laqgħat preċedenti u ser isir matul ix-xahar ta' April.
- 52.6.22 Talba mingħand il-Kunsillier Dr. Kevin Cutajar sabiex issir *zebra crossing* fi Vjal it-Tmienja ta' Settembru quddiem id-daħla tal-*headquarters* tax-Xagħra Scouts Group. Il-Kunsill innota li din it-talba diġa' giet approvata fil-laqgħat preċedenti tal-Kunsill u ser titressaq għall-approvazzjoni ta' Transport Malta.

52.7 Konsiderazzjoni u Approvazzjoni tal-iskeda ta' pagamenti

- 52.7.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar għamel riferenza għal *e-mail* li bagħat f'Lulju 2017 għan-nom tiegħu u tal-Kunsillier Anthony Attard b'riferenza għall-*format* tal-iskeda tal-pagamenti.

Is-Sindku Joe Cordina reġa' sostna l-pożizzjoni tiegħu li l-*format* kif preżentat huwa dak mibgħut lilna mid-Dipartiment għall-Gvern Lokali u għaldaqstant iħoss li m'għandux jilqa' t-talba ta' Dr. Cutajar.

Peress li ma kienx hemm qbil dwar il-*format* ta' din l-iskeda ta' pagamenti, ittiehed vot.

Bi tliet voti favur u żewġ voti kontra, l-iskeda ta' pagamenti kif ippreżentata giet approvata.



52.7.2 Is-Sindku Joe Cordina informa lill-Kunsill li ser ikollu bżonn jitlaq mil-laqqgħa kif diġa' kien qal fil-bidu tal-laqqgħa. Il-Viċi Sindku Aaron Agius u l-Kunsillier Dr. Christian Zammit irtiraw wkoll mil-laqqgħa fis-7.00pm u għaldaqstant, il-laqqgħa tal-Kunsill ġiet sospiżta immedjatament minħabba nuqqas ta' *kworum* skont kif jistipula l-Att dwar il-Kunsill Lokali.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv